



ప్రపంచం దృష్టిని ఆకర్షించే వేదిక

- రేపు ఢిల్లీలో 110 దేశాల ప్రతినిధులతో సదస్సు...
- ఏపీ బ్రాండ్ ఇమేజ్పై సీఎం చంద్రబాబు ప్రజెంటేషన్
- ఢిల్లీలో రైసినా డైలాగ్ 2026 సదస్సు
- హాజరుకానున్న సీఎం చంద్రబాబు
- సాంకేతికత వినియోగం మరియు సుపరిపాలనపై కీలక ఉపన్యాసం చేయనున్న ముఖ్యమంత్రి
- సదస్సుకు హాజరుకానున్న 110 దేశాలకు చెందిన 2,700 మంది అంతర్జాతీయ ప్రతినిధులు

అంకుశం ప్రత్యేక ప్రతినిధి అమరావతి ప్రపంచ వేదికపై ఆంధ్రప్రదేశ్ కీర్తిని మరోసారి చాటేందుకు, రాష్ట్రం లో అమలు చేస్తున్న వినూత్న పాలనా విధానాలను అంతర్జాతీయ సమాజానికి వివరించేందుకు ముఖ్యమంత్రి చంద్రబాబు సిద్ధమయ్యారు. దేశ రాజధాని ఢిల్లీ వేదికగా జరగనున్న అత్యంత ప్రతిష్టాత్మక 'రైసినా డైలాగ్ 2026' సదస్సుకు ఆయన శనివారం హాజరుకానున్నారు. భారత విదేశీ వ్యవహారాల మంత్రిత్వశాఖ, అబ్దుల్ రీసెర్చ్ ఫౌండేషన్ సంయుక్తంగా నిర్వహిస్తున్న ఈ అంతర్జాతీయ సదస్సులో సీఎం పాల్గొని, 'సాంకేతికత - సుపరిపాలన', భవిష్యత్ సవాళ్లు అనే అంశాలపై కీలక ఉపన్యాసం చేయనున్నారు.

- మగతా3లో

తిరుమల వెంకన్న క్షేత్రాన్ని అభివృద్ధి చేస్తాం



అంకుశం స్పాన్ తిరుమల మార్చి 6
తిరుమల తిరుపతి వెంకటేశ్వర స్వామి దర్శనానికి వచ్చే సామాన్య భక్తులకు మొదటి ప్రాధాన్యత అని తిరుమల ఆలయాన్ని అన్ని రంగాల్లో అభివృద్ధి చేస్తామని తిరుమల తిరుపతి దేవస్థానం సూతన ఈవో ముద్దాడ రవిచంద్ర అన్నారు. తిరుమలలో ముద్దాడ రవిచంద్ర శ్రీవారి ఆలయంలో శుక్రవారం ఉదయం 7.34 గంటలకు డీటీడీ ఈవోగా బాధ్యతలు స్వీకరించారు. అనంతరం ఆయన డీటీడీ పాలక మండలి సభ్య కార్యదర్శిగా ప్రమాణ స్వీకారం చేశారు. డీటీడీ అదనపు ఈవో సి.పెచ్.వెంకయ్య చౌదరి వారి చేత ప్రమాణ స్వీకారం

చేయించారు. శ్రీవారిని దర్శించుకున్న అనంతరం ఈవో దంపతులకు రంగ నాయకుల మండపంలో పండితులు వేదాంతోపాటు అందించగా అదనపు ఈవో తీర్థ ప్రసాదాలు అందజేశారు. ఈ సందర్భంగా ఆలయం ముందు ఈవో రవిచంద్రమీడియాతో మాట్లాడుతూ గత నెల రోజులుగా తిరుమలలో చాలా విషయాలు నేర్చుకున్నానని తెలిపారు. శ్రీవారి భక్తులకు సాటి భక్తుడిగా సేవ చేస్తానని చెప్పారు. భక్తుల నుండి చాలా సలహాలు సూచనలు వచ్చాయని, వాటిని తానే స్వయంగా పరిశీలించి ఆ అనుభవంతో భక్తులకు మంచి ఆధ్యాత్మిక అనుభూతి కలిగేలా ఏర్పాట్లు చేస్తామని తెలియజేశారు.

చంద్రబాబుతోనే కాపుల అభివృద్ధి రాష్ట్ర బీసీ సంక్షేమ శాఖ మంత్రి సవిత



అంకుశం ప్రతినిధి అమరావతి మార్చి 6:
కాపు కార్పొరేషన్ ఏర్పాటు చేసిన ఘనత సీఎం చంద్రబాబుదేసిన, ఆయన హయాంలోనే కాపులకు మేలు కలిగి పథకాలు అమలువుతున్నాయని బీసీ, ఈడబ్ల్యుఎస్ సంక్షేమ, చేనేత మరియు జౌళి శాఖామంత్రి సవిత ఎస్.సవిత స్పష్టం చేశారు. ఏపీ బడ్జెట్ సమావేశాల సందర్భంగా శుక్రవారం శాసనసభలో ప్రశ్నోత్తరాల సమయంలో సభ్యులు అడిగిన ప్రశ్నలకు ఆమె స్పందిస్తూ, కాపుల సంక్షేమానికి ఏటా బడ్జెట్ లో అధిక ప్రాధాన్యమిస్తున్నామన్నారు. 2014-19 మధ్య విదేశీ విద్య కింద 1585 మంది కాపు విద్యార్థులకు విదేశాల్లో చదువుకునే అవకాశం కల్పించామన్నారు. ఆ 5 ఏళ్లలో రూ.153.11 కోట్లు కేటాయించామని, గత వైసీపీ ప్రభుత్వం కేవలం 81 మంది కాపు విద్యార్థులకు మాత్రమే విదేశీ విద్యా పథకం వర్తింప జేశారని తెలిపారు. కూటమి ప్రభుత్వం అధికారంలోకి వచ్చిన తరువాత 331 మంది కాపు విద్యార్థులకు విదేశీ విద్యా పథకం బకాయిలు అందజేశామన్నారు. 2024-25లో కాపు సంక్షేమానికి రూ.4,440.25 కోట్లు ఖర్చు చేశామని, 2025-26లో కాపులకు రూ.5,571.48 కోట్లు కేటాయించామని తెలిపారు. 2014-19లో సీఎం చంద్రబాబు... కాపు భవనాల నిర్మాణాలకు నిధులిచ్చారని, తరువాత వచ్చిన వైసీపీ ప్రభుత్వం గాలికొడిలేసినదని మండిపడ్డారు. కూటమి ప్రభుత్వం అధికారంలోకి రాగానే కాపు భవనాల నిర్మాణాలను పునఃప్రారంభించామన్నారు. గత ప్రభుత్వం కాపుల కోసం ఏడాదికి రూ.3,580 కోట్లు మాత్రమే కేటాయించినదన్నారు.

కాపుల అభివృద్ధికి కూటమి కృషి
కాపుల అభివృద్ధికి సీఎం చంద్రబాబునాయుడు నేతృత్వంలోనే కూటమి ప్రభుత్వం అహర్నిశలు కృషి చేస్తోందని మంత్రి సవిత తెలిపారు. రూ.38.63 కోట్లతో ఆటో డ్రైవర్ల సేవా పథకం అమలు చేశామని, ఈ పథకం కింద 25,756 మంది కాపు లబ్ధిదారులకు ప్రయోజనం కలిగిందని తెలిపారు. సముద్రంలో చేపల వేట నిషేధం భృతి పథకం కింద రూ.1.02 కోట్లను కూటమి ప్రభుత్వం కేటాయించిందన్నారు. ఈ పథకం ద్వారా 511 మంది కాపులకు లబ్ధి కలిగిందన్నారు. మెగా డీఎస్సీ ఆన్ లైన్ కోచింగ్ ప్రోగ్రాం ద్వారా 639 మంది కాపు అభ్యర్థులకు ఉచిత కోచింగ్ అందిస్తూ, 54 కాపు అభ్యర్థులు డీవర్ ఉద్యోగాలు సాధించారన్నారు. కాపు నిరుద్యోగ యువతకు 50 శాతం సబ్సిడీపై రాయితీ రుణాలు అందించడానికి 2025-26 బడ్జెట్ లో రూ.217.79 కోట్లు కేటాయించామన్నారు. చంద్రన్న స్వయం ఉపాధి పథకం కింద 10,300 మంది కాపు లబ్ధిదారులను, గ్రూప్ ఎంఎన్ఎంఈ పథకం ద్వారా 130 గ్రూపులను గుర్తించామని తెలిపారు. వైవెప్రాభివృద్ధి పథకం కింద 11,016 మంది కాపు మహిళలకు ఉచిత టైలరింగ్ శిక్షణ అందజేశామని మంత్రి సవిత తెలిపారు.

ఏపీ లిక్కర్ స్కాం కేసులో ఈడీ దూకుడు

- రూ.441.63 కోట్ల విలువైన ఆస్తులు అటాచ్
- కెసిరెడ్డి రాజశేఖర రెడ్డి కుటుంబం, బూనేటి చాణక్య ఆస్తుల జప్తు
- డిస్టిలరీల నుంచి 15 నుంచి 20 శాతం ముద్రపలు వసూలు చేశారని ఆరోపణ
- పారదర్శక విధానాన్ని మార్చి మాన్యువల్ విధానంతో అక్రమాలు



చేస్తున్నట్లు శుక్రవారం ఈడీ అధికారికంగా ప్రకటించింది. మనీ లాండరింగ్ నిరోధక చట్టం (పీఎంఎల్ఏ) కింద ఈ ఆస్తులను జప్తు చేశారు. ఈడీ తెలిపిన వివరాల ప్రకారం.. జప్తు చేసిన ఆస్తుల్లో కెసిరెడ్డి రాజశేఖర రెడ్డి, బూనేటి చాణక్య, దొంతిరెడ్డి వాసుదేవరెడ్డి తదితరులకు చెందిన బ్యాంక్ బ్యాలెన్సులు, ఫిక్స్డ్ - మగతా3లో



భారత వ్యవసాయ ఉత్పత్తులు ప్రపంచంతో పోటీ పడాలి

- ప్రధాని మోదీ
- వ్యవసాయ ఉత్పత్తుల ప్రమాణాలను, నాణ్యతను, బ్రాండింగ్ను ప్రోత్సహించాలి
- భారత వ్యవహారు ఉత్పత్తులకు ప్రపంచ గుర్తింపు రావాలి
- దేశంలోని వైవిధ్యంతో కూడిన వాతావరణ పరిస్థితులను రైతులు తమకు అనుకూలంగా మార్చుకోవాలి

ఎమ్మెల్యే బొత్తు సత్యనారాయణకు **అస్వస్థత**
అమరావతి
వైఎస్సార్సీపీ నేత, ఏపీ మండలిలో ప్రతిపక్ష నాయకుడు బొత్తు సత్యనారాయణ అస్వస్థత కు గురయ్యారు. బొత్తు సత్యనారాయణ ఆరోగ్యం నిలకడగా

బీపీ కమిటీ నివేదిక తర్వాత సానిక సంస్థల ఎన్నికలు

విజయవాడ : ఏపీ పాలిటిక్స్లో సానిక పోరు ఊరిస్తోంది. న్యూఇయర్ స్టార్టింగ్లోనే పంచాయతీ ఎలక్షన్స్ పెడతారని ఊహగానాలు వినిపించినప్పటికీ, ఇప్పటికీ ఓ క్లారిటీ లేదు. జనగణన అడ్డంకిగా మారినందుకు ప్రచారం ఓవైపు.. స్టేట్ ఈసీ రివ్యూస్..లోకల్ బాడీ పోర్ట్ పై సస్పెన్షన్ కంటిన్యూ చేస్తున్నాయి. ఏపీలో ప్రస్తుత సర్పంచుల పదవీకాలం ఏప్రిల్ 2న ముగుస్తుంది. మార్చిలో..కార్పొరేషన్లు, మున్సిపాలిటీలు, నగర పంచాయతీల్లో కార్పొరేటర్లు, కౌన్సిల్లర్ల పదవీకాలం అయిపోతుంది. అందుకు తగ్గట్టుగానే స్టేట్ ఎలక్షన్ కమిషన్ అరెంజ్మెంట్స్ను స్పీడప్ చేసింది. మార్చిలో టెన్డ్ ఎగ్జామ్స్ అయిపోయాక వరుసపెట్టి జూన్ లోపు సానిక ఎన్నికలను పూర్తి చేయాలనుకుంది ఏపీ సర్కార్. కానీ ఇంతలోనే ఎన్నికల్లో బీసీలకు ఇచ్చిన హామీ అమలు దిశగా అడుగులు వేసింది. ఏక సభ్య కమిషన్ను ఏర్పాటు చేసింది. ఆ కమిషన్ రిపోర్ట్ ఇచ్చాక బీసీ కోటా పెంపుపై ఏదో ఒక నిర్ణయం తీసుకున్నాక..లోకల్ ఫైట్పై ముందడుగు వేస్తారన్న టాక్ బయలుదేరింది.మరోవైపు రాష్ట్ర ఎన్నికల కమిషన్, ఎన్నికల ఏర్పాట్లలో బీజేపీ ఉంది. గ్రామాణ ప్రాంతాల్లో ఎంత మంది ఓటర్లు ఉన్నారు? ఎంతమంది అసర్దులు ఉన్నారోనే వివరాలను సేకరిస్తోంది. ఈ నెల 20 వాటికి ఈ కనరత్తు పూర్తి చేసి..ఓటర్ జాబితాను ఫైనల్ చేసేందుకు ప్రయత్నాలు ముమ్మరం చేస్తోంది. దీని ప్రకారం..ఏప్రిల్ 2వ తేదీతో ముగియనున్న పంచాయతీలకు గడువు ప్రకారం..ఎన్నికలు నిర్వహించేందుకు ఈసీ రెడీగా ఉన్నట్టే. కానీ పట్టణ పోర్టులపై సర్కారు ఆలోచన మాత్రం వేరేగా ఉందట. ఏప్రిల్ 2న గ్రామాల స్థాయిలో పంచాయతీలకు గడువు ముగిసిపోనున్నా.. ఈ ఎన్నికలకు బ్రేక్ ఇవ్వాలని నిర్ణయించుకున్నట్టు తెలుస్తోంది.బీసీ రిజర్వేషన్లపై మిశ్రా కమిషన్ అధ్యయనం చేస్తోంది. ఆ రిపోర్ట్ వచ్చిన తర్వాత..ప్రభుత్వం అధ్యయనం చేసి..ఎన్నికలకు వెళ్లనుందని అంటున్నారు. ఈ ప్రాసెస్కు కొంత టైమ్ పట్టే అవకాశం ఉంటుంది. ఇక రిజర్వేషన్లపై ఎలాగూ న్యాయపరమైన సమస్యలు వచ్చే అవకాశాలు ఎక్కువగా ఉంటాయి. వాటినించి సాల్వ్ చేసుకుని..బీసీ కోటాను పెంచే లోకల్ బాడీ ఎన్నికలపై ముందుకెళ్లాలని సర్కార్ భావిస్తోందట.ఇలా సానిక పోరుపై ఎప్పుడీకప్పుడు అట్ దేట్ కమింగ్ సూన్ అన్నట్లుగా మారిపోయింది పరిస్థితి. స్టేట్ ఎలక్షన్ కమిషన్ అరెంజ్మెంట్స్ను స్పీడప్ చేసినా..కూటమి ప్రభుత్వం పంచాయతీ ఎన్నికలను కాస్త ఆలస్యంగా నిర్వహించే యోచనలోనే ఉందంటున్నారు. ఏప్రిల్లోపు ఎన్నికలకు వెళ్లారని ప్రచారం జరుగుతున్న టైమ్లోనే ఏపీ సర్కార్ కీలక నిర్ణయం తీసుకుంది. లోకల్



బాడీస్లో బీసీ రిజర్వేషన్లు 34 శాతానికి పెంచాలని డిసైడ్ అయింది. ఈ క్రమంలో సెన్సెషన్ల దెసిషన్ తీసుకుంది కూటమి ప్రభుత్వం.బీసీ కోటా పెంపు సాధ్యాసాధ్యాలను, న్యాయ సమస్యల అధ్యయనానికి కమిషన్ వేసింది సర్కార్. బీసీలకు రాజకీయంగా మేలు చేసే ఉద్దేశంతో ఏకంగా 34 శాతం రిజర్వేషన్లు అమలు చేసేలా కూటమి ప్రభుత్వం చర్యలు స్టార్ట్ చేసింది. సానిక సంస్థల్లో బీసీలకు 34 శాతం రిజర్వేషన్ల కోసం మాజీ ఇఎఎస్ ఆఫీసర్ రాజీవ్ రంజన్ మిశ్రా నేతృత్వంలో ఏకసభ్య డెడికేటెడ్ కమిషన్ను నియమించింది సర్కార్. ఈ కమిషన్ పూర్తిగా అధ్యయనం చేసి తన నివేదికను ప్రభుత్వానికి ఇస్తుంది. 45 రోజుల్లో నివేదికను ఇవ్వాలని కూడా ఏకసభ్య కమిషన్కు కాల పరిమితిని విధించింది సర్కార్. కమిషన్ ఇచ్చే రిపోర్టును బేస్ చేసుకుని బీసీ రిజర్వేషన్ల పెంపు కోసం ప్రభుత్వం డెసిషన్ తీసుకోనుంది.బీసీలకు 34 శాతం రిజర్వేషన్లు కల్పించాకే సానిక ఎన్నికలకు వెళ్లాలని కూటమి ప్రభుత్వం భావిస్తోంది. బీసీలకు ఇచ్చిన మాటలను నిలబెట్టుకుని ఎన్నికలకు వెళ్తే తమకు ఇంకా అడ్వాంటేజ్ మారుతుందని..బెటర్ రిజల్ట్ వస్తాయని ఎక్స్పెక్ట్ చేస్తున్నారు. సానిక ఎన్నికల్లో ఎలాగూ అధికార పార్టీకి అనుకూలంగా ఫలితాలు వస్తుంటాయి. బీసీ రిజర్వేషన్ల పెంపు అంశం బ్రంట్ కార్చుగా వాడుకునేందుకు ఫ్లాన్ చేస్తోంది ప్రభుత్వం. అయితే రిజర్వేషన్ల పెంపు హామీకి కూటమి సర్కార్ కట్టుబడి ఉన్నప్పటికీ, సుప్రీంకోర్టు నిబంధనలు అడ్డుగా మారే అవకాశం ఉందన్న టాక్

వినిపిస్తోంది. ఎస్సీ, ఎస్టీ, ఓబీసీలతో కలిపి మొత్తం రిజర్వేషన్లు 50 శాతానికి మించరాదని గతంలో అత్యున్నత న్యాయస్థానం ఇచ్చిన తీర్పు..బీసీ రిజర్వేషన్ల పెంపునకు సమస్యలు తెచ్చి పెట్టడం. ఏపీలో ఇప్పటికే బీసీలకు 24 శాతం రిజర్వేషన్ అమలువుతోంది. దీనిని 34 శాతానికి పెంచితే మొత్తం రిజర్వేషన్లు 60 శాతానికి చేరి సుప్రీంకోర్టు పెట్టిన కోటా దాటిపోతుంది.ఇటీవల తెలంగాణ, మహారాష్ట్ర ప్రభుత్వాలు సుప్రీంకోర్టు పెట్టిన పరిమితిని దాటాలని ప్రయత్నించినా, లీగల్ సమస్యలు వచ్చి కోర్టుల్లోనే ఆగిపోయిన పరిస్థితి. అయితే ఈ సమస్యలన్నింటినీ దృష్టిలో పెట్టుకునే బీసీ రిజర్వేషన్ల పెంపునకు డ్రీవుల్ టెన్స్ ఫార్ములాను ఫోలో అయ్యే ఆలోచనలో ఉందట కూటమి సర్కార్. అందుకే ముందుగా బీసీల వెనుకబాటుతనాన్ని అధ్యయనం చేసేందుకు డెడికేటెడ్ కమిషన్ను ఏర్పాటు చేసిందని అంటున్నారు.ఎలాంటి చట్టపరమైన సమస్యలు రాకుండా సూచనలు ఇవ్వాలని ఇప్పటికే డెడికేటెడ్ కమిషన్కు సూచించింది ప్రభుత్వం. ఒకవేళ కమిషన్ రిపోర్ట్ బేస్ చేసుకుని జీవోతో అర్బిసెన్స్ జారీ చేస్తే..లీగల్ సమస్యలు వచ్చినా కేంద్రంతో చర్చించి బీసీ కోటా పెంపునకు లైన్ క్లియర్ చేసుకోవాలని భావిస్తున్నారు కూటమి పెద్దలు. ఒకవేళ చట్టపరంగా రిజర్వేషన్ల పెంపునకు సమస్యలు వస్తే..పార్టీపరంగా బీసీలకు అధిక సీట్లు కేటాయింనే యోచనలో కూడా ఉన్నారు. ఈ నేపథ్యంలో ఏపీలో పంచాయతీ ఎన్నికలు ఆలస్యమయ్యే అవకాశం కనిపిస్తోంది.

క్రిస్టియన్ కార్డు ఎవరికి లాభం... ఎవరికి నష్టం

విజయవాడ : ఆంధ్రప్రదేశ్ రాజకీయాల్లో ప్రస్తుతం 'మతం' చుట్టూ సాగుతున్న రాజకీయం పెను దుమారం రేపుతోంది. వైఎస్సార్ కాంగ్రెస్ పార్టీని ఒక నిర్దిష్ట మతానికి పరిమితమైన పార్టీగా చిత్రీకరించడంలో తెలుగుదేశం కూటమి పూర్వోత్సాహంగా అడుగులు వేస్తోందనే చర్చ రాజకీయ వర్గాల్లో బలంగా వినిపిస్తోంది. ముఖ్యంగా శాసనమండలి వేదికగా జరిగిన పరిణామాలు, సోషల్ మీడియాలో వస్తున్న పోస్టులు వైసీపీని తీవ్రమైన ఆత్యరక్తణలో పడేశాయి.ఆంధ్రప్రదేశ్ రాజకీయ ముఖచిత్రం ఇప్పుడు అభివృద్ధి, సంక్షేమం నుంచి మతపరమైన అంశాల వైపు మళ్లుతోంది. వైసీపీ అధినేత జగన్మోహన్ రెడ్డి వ్యక్తిగత విశ్వాసాలను ఆసరాగా చేసుకుని, ఆ పార్టీని ఒక క్రీస్టియన్ పార్టీగా ముద్ర వేయడం ద్వారా హిందూ ఓటు బ్యాంకును దూరం చేయాలనేది టీడీపీ పక్కా పూర్వహంగా కనిపిస్తోంది.శాసన మండలిలో మంత్రి అచ్చెన్నాయుడు నేరుగా మండలి వైర్లన్ మోషన్ రాజు, జగన్మోహన్ రెడ్డిలను ఉద్దేశించి చేసిన వ్యాఖ్యలు ఈ వివాదానికి ఆజ్యం పోశాయి. తామంతా హిందువులమని, వారు క్రీస్టియన్లని అయిన వ్యాఖ్యానించడం సంచలనం సృష్టించింది. దీనిపై మోషన్ రాజు తాను హిందువుని స్పష్టం చేయడం, అచ్చెన్నాయుడు క్షమాపణలు చెప్పడంతో సభలో ఆ వివాదం ముగిసినట్లు కనిపించినా, అసలు కథ సోషల్ మీడియాలో మొదలైంది.సభలో అచ్చెన్నాయుడు వెనక్కి తగ్గినప్పటికీ, టీడీపీ సోషల్ మీడియా విభాగం మాత్రం మోషన్ రాజు గతంలో చర్చిల్లో పాల్గొన్న వీడియోలు, ఆయన మతపరమైన నేపథ్యాన్ని సూచించే ఫోటోలను బయటపెట్టింది. "నోటితో హిందువునని చెబుతూ, ఆచరణలో క్రీస్టియనీటీని పాటిస్తున్నారు" అనే అర్థం వచ్చేలా చేస్తున్న ప్రచారం వైసీపీని ఇరకాటంలో పడేసింది. ఈ పరిణామం వల్ల పార్టీ నాయకత్వం సంజాయిషీ ఇప్పకోవాల్సిన పరిస్థితి ఏర్పడింది.గత కొన్ని రోజులుగా తిరుమల లడ్డూ కట్టి, నెయ్యి వ్యవహారంపై చర్చ జరగడం వైసీపీ పట్టుబట్టింది. ప్రభుత్వం చర్చకు వెనకాడుతోందని ప్రచారం చేసుకున్న వైసీపీకి, తీరా చర్చ మొదలయ్యాక సీన్ రివర్స్ అయ్యింది. చర్చను తమకు అనుకూలంగా మలుచుకోవడంలో వైసీపీ సభ్యులు విఫలమయ్యారు. కేవలం



సాంకేతిక అంశాల మీద కాకుండా, భావోద్వేగ అంశాల మీద ప్రభుత్వం చేసిన దాడిని వారు తిప్పికొట్టలేకపోయారు. వైసీపీ హయాంలోనే అపవిత్రం జరిగిందని, హిందూ ధర్మంపై ఆ పార్టీకి గౌరవం లేదని మంత్రులు చేసిన ఆరోపణలు ప్రజల్లోకి బలంగా వెళ్లాయి. జగన్ 'డిక్లరేషన్' అంశాన్ని కూడా దీనికి ముడిపెట్టడంతో, వైసీపీ కేవలం ఒక మతానికి కమ్యూనికేషన్లోనే భావనను కలిగించడంలో టీడీపీ కూటమి సత్వేన్ అయ్యింది.రాజకీయాల్లో ఒకసారి ముద్ర పడతే దాన్ని చెరిపేసుకోవడం చాలా కష్టం. గతంలో బీజేపీపై ఉన్న 'హిందూత్వ' ముద్రను ఆ పార్టీ బలంగా వాడుకోగా, ఇప్పుడు వైసీపీపై పడుతున్న 'క్రిస్టియన్ పార్టీ' ముద్రను టీడీపీ ఎన్నికల

అవుంగా మలుచుకుంటోంది. జగన్మోహన్ రెడ్డి తాను అన్ని మతాలను గౌరవిస్తానని చెబుతున్నా, పార్టీలోని కీలక నేతల మతపరమైన నేపథ్యాలను సాక్ష్యాధారాలతో సహా బయటపెట్టడం ద్వారా వైసీపీని హిందూ వ్యతిరేక పార్టీగా చూపించే ప్రయత్నం ముమ్మరంగా సాగుతోంది. దీనివల్ల తటస్థంగా ఉండే హిందూ ఓటర్లు వైసీపీకి దూరం అయ్యే ప్రమాదం ఉంది. తిరుమల పంది సున్నితమైన అంశాల్లో తదబదలం, సొంత పార్టీ నేతల మతపరమైన క్షారిటీ లేకపోవడం వైసీపీకి పెద్ద మైనస్ పాయింట్లుగా మారుతున్నాయి.

ఏపీ లిక్కర్ స్కాం కేసులో ఈడీ దూకుడు...

-మొదటిపేజీ తరువాయి
డిపాజిట్లు, భూములు, ఇతర స్థిరాస్తులు ఉన్నాయి. ఏపీలో 2019కి ముందు మద్యం వ్యాపారం పారదర్శకంగా, డిజిటల్ ట్రాకింగ్తో జరిగేదని, అయితే ఆ తర్వాత వచ్చిన ప్రభుత్వం కావాలనే ఆలోచిస్తే విధానాన్ని రద్దు చేసి మాన్యువల్ విధానాన్ని తీసుకొచ్చిందని ఈడీ పేర్కొంది. ఈ కొత్త విధానం ద్వారా అధికారులకు వివక్షణాధికారాలు కట్టబెట్టి, తమకు నచ్చిన బ్రాండ్లకు అనుకూలంగా వ్యవహరించారని దర్యాప్తులో తేలింది. ఆర్డర్లు ఇవ్వాలంటే 15 నుంచి 20 శాతం ముడుపులు ఇవ్వాలని డిస్టిలరీలను సిండికేట్ సభ్యులు డిమాండ్ చేశారని, నిరాకరించిన వారి చెల్లింపులు నిలిపివేశారని ఈడీ ఆరోపించింది. ఈ అక్రమాల వల్ల ప్రభుత్వ ఖజానాకు దాదాపు రూ.3,500 నుంచి రూ.4,000 కోట్ల నష్టం వాటిల్లిందని అంచనా వేసింది. పనులు చేసిన ముడుపులను హైదరాబాద్లోని పలు ప్రాంతాల్లో దాచిపెట్టి, అక్కడి నుంచి తరలించినట్లు గుర్తించారు. ఈ వ్యవహారంలో కీలక నిందితులు 'సిగ్నల్ వంటి ఎన్క్రిప్టెడ్ యాప్స్ ద్వారా సంభాషణలు జరిపారని, దర్యాప్తు ఇంకా కొనసాగుతోందని ఈడీ స్పష్టం చేసింది.

ఎమ్మెల్సీ బొత్తు సత్యనారాయణకు అస్సెస్మెంట్

-మొదటిపేజీ తరువాయి
దీంతో ఆయనను హైదరాబాద్ కు తరలించారు. సీట్ న్యూరో సెంటర్లో చికిత్స అందించారు. కాగా ఆ తర్వాత ఆయన ఆరోగ్యం నిలకడగానే ఉన్నట్లు వైద్యులు తెలిపారు. కానీ మళ్లీ నేడు మండలిలో మాట్లాడుతున్న బొత్తు మరోసారి అస్సెస్మెంట్ కు గురయ్యారు. మండలిలో మరోసారి అస్సెస్మెంట్ కు గురైన బొత్తు: ద్రవ్య వినిమయ బిల్లు పై ప్రసంగిస్తుండగా బొత్తు అస్సెస్మెంట్ లోనయ్యారు. వెనక్కి తుట్టి పడబోతుండగా మరో సభ్యుడు పట్టుకున్నారు. బొత్తు ఆరోగ్య పరిస్థితిని గుర్తించిన మండలి చైర్మన్ సభను ఓసారి వాయిదా వేశారు. సభ నుంచి తన ఛాంబర్ కు వచ్చిన బొత్తుకు అసెంబ్లీలోని వైద్యులు వైద్య పరీక్షలు చేశారు. బొత్తుకు బీపీ కాస్త ఎక్కువగా ఉన్నట్లు గుర్తించిన వైద్యులు బొత్తుకు చికిత్స అందించే వైద్యులతో మాట్లాడి మందులు ఇచ్చి పంపారు.
హైదరాబాద్ కు బొత్తు
కాసేపటికే తిరిగి సభకు వచ్చిన బొత్తు ద్రవ్య వినిమయ బిల్లుపై ప్రసంగించారు. తిరిగి మరోసారి స్వల్ప అస్సెస్మెంట్ కు గురి కావడంతో విశ్రాంతి తీసుకోవాలని సూచించినా వినకుండా ప్రసంగాన్ని ముగించే వరకు ఆయన మాట్లాడారు. అనంతరం అసెంబ్లీ లోని ఛాంబర్ కు రాగా వైద్యులు మరోసారి పరీక్షించారు. బొత్తు ఆరోగ్యం నిలకడగానే ఉన్నట్లు తెలిపారు. హైదరాబాద్ లో రెగ్యులర్ గా చికిత్స అందించే వైద్యులతో మాట్లాడిన బొత్తు వారి సూచన మేరకు మరో సారి అక్కడకే బయలు దేరారు. చికిత్స కోసం శాసన సభ నుంచి నేరుగా హైదరాబాద్ కు బయలు దేరారు. పయ్యాపుల పరామర్శ: మంత్రి పయ్యాపుల కేశవ్? బొత్తు ఆరోగ్య పరిస్థితిపై వైఎస్సార్ బీసీ ఎమ్మెల్సీలను అడిగి తెలుసుకున్నారు. ప్రస్తుతం బొత్తు పరిస్థితి ఎలా ఉందని ఆరా తీశారు. తగినంత విశ్రాంతి తీసుకోవాలని బొత్తుకు సూచించారు.

13 ఏళ్ల లోపు పిల్లలకు సోషల్ మీడియా నిషేధం

-మొదటిపేజీ తరువాయి
చర్యను చేపడుతున్నట్లు తెలిపారు. పిల్లలు సోషల్ మీడియా వినియోగంపై సీఎం చంద్రబాబు అసెంబ్లీలో కీలక వ్యాఖ్యలు చేశారు. 13 ఏళ్లలోపు వారు సోషల్ మీడియా ఉపయోగించకుండా నిషేధం విధించనున్నట్లు వెల్లడించారు. ద్రవ్య వినిమయ బిల్లుపై చర్చ సందర్భంగా అసెంబ్లీలో సీఎం చంద్రబాబు మాట్లాడారు. 13 ఏళ్ల లోపు వారికి సంబంధించి సోషల్ మీడియా బ్యాన్ చేస్తే బాగుంటుందని ఆ వయసు లోపు వారికి సోషల్ మీడియా అందుబాటులో లేకుండా చేసే కార్యక్రమానికి 90 రోజుల్లో శ్రీకారం చుడతామని స్పష్టం చేశారు. 13-16 ఏళ్లలోపు వారికి సంబంధించి ఏం చేయాల్సిందనిపై అందరితో చర్చించి నిర్ణయం తీసుకుంటామని చెప్పారు. సోషల్ మీడియా వల్ల మన పిల్లలు నష్టపోకూడదని, దానికి ఈ ప్రభుత్వం కట్టుబడి ఉంటుందని సీఎం స్పష్టం చేశారు. టెక్నాలజీని వాడుకునే అయ్యేదంగా పనిచేస్తుందని, బానిసైతే జీవించాలి నాశనమవుతామని అన్నారు. దావోస్ లో అయ్యేదంపై మంత్రి లోకేశ్, జానీవల దావోస్ లో జరిగిన ప్రపంచ ఆర్థిక సదస్సులో పిల్లలు సోషల్ మీడియా వినియోగించడంపై మంత్రి నారా లోకేశ్ అభిప్రాయాన్ని వెల్లడించారు. అలానే కొద్ది రోజుల క్రితం సచివాలయంలో నిర్వహించిన మంత్రులు, కార్యదర్శుల సదస్సులో సీఎం చంద్రబాబు మాట్లాడుతూ బాలబాలికలు సోషల్ మీడియా వినియోగించకుండా నియంత్రించేలా కార్యచరణ రూపొందిస్తున్నామని స్పష్టం చేశారు. సోషల్ మీడియా వినియోగంపై ప్రత్యేక చట్టం తీసుకొస్తామని ప్రకటించారు. సోషల్ మీడియా అర్థం పెట్టుకుని అసభ్య దాడులతో వ్యక్తిత్వ హననానికి పాల్పడే వారిపై కఠినంగా వ్యవహరించాలని పోలీసు ఉన్నతాధికారులను ఆదేశించారు. గతంలో అసభ్య పదజాలంతో రెచ్చిపోయిన వారిని పదిలిపెట్టకుండా నియంత్రించగలిగామని గుర్తు చేస్తూ మహిళల భద్రతకు అధిక ప్రాధాన్యమివ్వాలని, ఏపీని అత్యంత సురక్షిత రాష్ట్రంగా తీర్చిదిద్దాలని సీఎం చంద్రబాబు సూచించారు.

ప్రపంచం దృష్టిని ఆకర్షించే వేదిక

-మొదటిపేజీ తరువాయి
ప్రపంచ రాజకీయాలు, అంతర్జాతీయంగా మారుతున్న ఆర్థిక వ్యవస్థపై చర్చించేందుకు అత్యున్నత వేదికగా 'రైనినా డైలాగ్'కు గొప్ప పేరుంది. 2016 నుంచి ఏటా నిర్వహిస్తున్న ఈ సదస్సు.. అంతర్జాతీయంగా ప్రసిద్ధి చెందిన 'మ్యూనిచ్ సెక్యూరిటీ కాన్ఫరెన్స్' తరహాలో అత్యంత ప్రాధాన్యతను సంతరించుకుంది. ఈసారి జరుగుతున్న 11వ ఎడిషన్ సదస్సులో దాదాపు 110 దేశాలకు చెందిన 2,700 మంది ప్రతినిధులు పాల్గొంటుండటం విశేషం. వివిధ దేశాల అధినేతలు, మంత్రులు, అత్యున్నత సైనిక అధికారులు, విధానకర్తలు, మేధావులు ఒకే వేదికపై గ్లోబల్ వ్యూహాలను చర్చించనున్నారు. ఈ ఏడాది ఈ సదస్సును సంస్కార, అనేకవిషయ, సమన్వయం, పురోగతి అనే ఆసక్తికరమైన థీమ్ తో నిర్వహిస్తున్నారు. ఫిన్లాండ్ అధ్యక్షుడు అల్కార్నాండర్ స్టేట్ ఈ సదస్సులో ప్రధాన ఉపన్యాసం చేయనున్నారు.
సీఎం చంద్రబాబు వివరాలు
ఈ ప్రతిష్టాత్మక కార్యక్రమంలో పాల్గొనేందుకు సీఎం చంద్రబాబు రేపు (మార్చి 7) ఉదయం 10.50 గంటలకు విజయవాడ నుంచి విమానంలో ఢిల్లీకి బయల్దేరి వెళ్లనున్నారు. మధ్యాహ్నం 2 గంటలకు ఢిల్లీలోని టాక్ ప్యాలెస్ వేదికగా జరిగే 'రైనినా డైలాగ్ 2026' సెషన్ లో పాల్గొంటారు. సదస్సు ముగిసిన అనంతరం ఆయన తిరిగి అమరావతికి పయనమవుతారు.
ఏపీ బ్రాండ్ ఇమేజ్ పెంచేలా ప్రసంగం
దేశంలోనే అభివృద్ధి పథాన నడుస్తున్న రాష్ట్రంగా ఏపీలో అమలు చేస్తున్న సుపరిపాలన, డిజిటల్ విప్లవం గురించి ముఖ్యమంత్రి తన ప్రసంగంలో సవివరంగా చెప్పునున్నారు. ప్రధానంగా రియల్ టైమ్ గవర్నెన్స్, డేటా ఆధారిత నిర్ణయాల ద్వారా సామాన్య ప్రజలకు పౌరసేవలను ఎంత వేగంగా, పారదర్శకంగా అందిస్తున్నారో వివరించనున్నారు. పాలనకు సాంకేతికతను జోడించి ఆర్థిక వృద్ధిని వేగవంతం చేయడం, సంపద సృష్టి, స్పీడ్ ఆఫ్ డెలివరీ గవర్నెన్స్ వంటి అంశాలపై తన సుదీర్ఘ అనుభవాలను అంతర్జాతీయ ప్రతినిధులతో పంచుకోనున్నారు. అంతేకాకుండా, ఆంధ్రప్రదేశ్ ను అంతర్జాతీయ ఆవిష్కరణల కేంద్రంగా, అడ్వాన్స్ డేడ్ మాన్యుఫాక్చరింగ్ డెస్టినేషన్ గా తీర్చిదిద్దేందుకు రాష్ట్ర ప్రభుత్వం తీసుకుంటున్న దార్శనిక నిర్ణయాలను ప్రపంచ దేశాల ముందుకు తెచ్చునున్నారు. ఆర్థిఫిషియల్ ఇంటెలిజెన్స్ (ఏఐ) ఎకోసిస్టమ్, భారీ డేటా సెంటర్లు, క్లౌడ్ అండ్ గ్రీన్ ఎనర్జీ, నెట్ జనరేషన్ టెక్నాలజీ కారిడార్ ఏర్పాటుకు ప్రభుత్వం తీసుకుంటున్న చర్యలను సీఎం వివరించనున్నారు. పెట్టుబడులకు స్వర్గధామంగా ఏపీని మార్చేందుకు చేస్తున్న కృషిని, భవిష్యత్ ప్రణాళికలను ఈ వేదిక ద్వారా ప్రపంచానికి తెలియజేయనున్నారు.



మామిడి రైతులకు ప్రభుత్వం తోడ్పాటు



ఎంపీ కేశినేని శివనాథ్
అంకుశం స్యూస్ విజయవాడ మార్చి 6 మామిడి రైతులకు ప్రభుత్వం అన్నివిధాలూ తోడ్పాటునందిస్తుందని ఎంపీ కేశినేని శివనాథ్ (విన్సి) అన్నారు. విన్నపపేటలో నూతనంగా ఏర్పాటు చేసిన మామిడి ఎక్స్పోజ్ డుకాణంను శుక్రవారం ఎంపీ కేశినేని శివనాథ్ (విన్సి) ప్రారంభించారు. ఈ సందర్భంగా మామిడి సాగు గురించి ముందుగా తెలుసుకున్న ఎంపీ, మామిడి ధరలు ఈ ఏడాది ఏ విధంగా ఉన్నాయో వ్యాపారులను అడిగి తెలుసుకున్నారు. మామిడి రైతులకు



గిట్టుబాటు ధర లభించేలా ప్రభుత్వం చూస్తుందని తెలిపారు. మామిడి సాగులో ఉద్యానవనశాఖ సూచనలను రైతులంగా పాటిస్తే సాగు బాటుందని అన్నారు. మామిడి సాగు క్రమంలో కాయకు ఫ్రూట్ కవర్ వేయడం ద్వారా చీదపీడల నుంచి విముక్తి లభించి కాయ నాణ్యంగా పెరుగుతుందని, రైతులకు మంచి ధర లభిస్తుందన్నారు. పార్లమెంట్ లో తాను ఫ్రూట్ కవర్ డిమాండ్, సబ్సిడీ అంశం ప్రస్తావించటం వల్లే కేంద్ర ప్రభుత్వం 50 శాతం సబ్సిడీకి అందిస్తుందన్నారు. మామిడి వ్యాపారులకు, రైతులకు ఈ ఏడాది అంతా మంచి జరగాలని

పోలీస్ కుటుంబాల ఆరోగ్య రక్షణ ప్రథమ కర్తవ్యం



పోలీస్ సిబ్బంది కుటుంబాల ఆరోగ్య పరిరక్షణకు ఉచిత క్యాన్సర్ స్క్రీనింగ్ శిబిరం జిల్లా ఎస్పీ పి.జగదీష్

అంకుశం క్రైమ్ స్యూస్ అసంతపురం మార్చి 6 అసంతపురం జిల్లాలో పోలీసులు వారి కుటుంబ సభ్యులు ఆరోగ్య పరీక్షణ మొదటి ప్రాధాన్యతాన్ని అందుకోసం ప్రత్యేక చర్యలు తీసుకుంటున్నారని అసంతపురం జిల్లా ఎస్పీ పి జగదీష్ అన్నారు. అసంతపురం జిల్లాలో పోలీస్ శాఖ ఆధ్వర్యంలో పోలీస్ సిబ్బంది మరియు వారి కుటుంబ సభ్యుల ఆరోగ్యాన్ని దృష్టిలో ఉంచుకొని ఈరోజు ఉచిత క్యాన్సర్ స్క్రీనింగ్ మరియు ఆరోగ్య పరీక్షల శిబిరంను జిల్లా పోలీసు ఆసుపత్రిలో నిర్వహిస్తున్నారని జిల్లా ఎస్పీ పి జగదీష్ అన్నారు. ఈ కార్యక్రమాన్ని అసంతపురం కిమ్స సవేరా ఆసుపత్రి వారి సౌజన్యంతో చేపట్టారు. పోలీస్ సిబ్బంది తమ విధుల్లో నిత్యం బిజీగా ఉండడం వల్ల ఆరోగ్య పరీక్షలకు సమయం కేటాయించలేని ...

మార్చి 26 నుండి ఏప్రిల్ 05 వరకు ఒంటిమిట్ట కోదండరామస్వామివారి వార్షిక బ్రహ్మోత్సవాలు

ఏప్రిల్ 1న సాయంత్రం 6.30 నుండి రాత్రి 8.30 గంటల వరకు శ్రీ సీతారాముల కల్యాణం
మార్చి 24న కోయిల్ ఆస్కార్ తిరుమంజనం
అంకుశం స్యూస్ కడప మార్చి 6 కడప జిల్లా ఒంటిమిట్ట శ్రీ కోదండరామస్వామివారి ఆలయంలో మార్చి 26 నుండి ఏప్రిల్ 05వ తేదీ వరకు శ్రీరామనవమి బ్రహ్మోత్సవాలు ప్రారంభంగా జరుగుతున్నాయి. ఇందులో భాగంగా ఆలయంలో మార్చి 24న కోయిల్ ఆస్కార్ తిరుమంజనం, మార్చి 26న బ్రహ్మోత్సవాలకు అంకురార్పణ నిర్వహిస్తారు. బ్రహ్మోత్సవాలలో ప్రతి రోజు ఉదయం 7.30 నుండి 9.30 గంటల వరకు, రాత్రి 7 నుండి 9 గంటల వరకు వాహన

సేవలు జరుగుతాయి. బ్రహ్మోత్సవాల్లో వాహనసేవల వివరాలు : మార్చి 27. 03.2026. ఉదయం -- ధ్వజారోహణం (ఉదయం 9.30 నుండి 10.15 గంటల వరకు వృషభ లగ్నం), ఉదయం 11 గం.ల నుండి 12 గం.ల వరకు శ్రీరామనవమి ఆస్థానం, సాయంత్రం 4 గం.ల నుండి పోతన జయంతి, కవి సమ్మేళనం. రాత్రి -- శేష వాహనం 28.03.2026. ఉదయం -- వేణుగానాలంకారము రాత్రి -- హంస వాహనం 29.03.2026. ఉదయం -- పటపత్రకాం అలంకారము రాత్రి -- సింహ వాహనం 30.03.2026. ఉదయం -- సవనీత కృష్ణాలంకారము రాత్రి -- హనుమంతవాహనం 31.03.2026. ఉదయం --

మోహినీ అలంకారము రాత్రి గురుదసేవ 1-04-2026 ఉదయం శివధనుర్వాణ అలంకారము ద్వారా 03.15 గం.లకు కాంత కోరిక, ఎదుర్కొలు ఉత్సవం సాయంత్రం 06.30 గం.ల నుండి 08.30 గం.ల వరకు శ్రీ సీతారామ కల్యాణోత్సవము రాత్రి -- గజవాహనము 02-04-2026 ఉదయం -- రథోత్సవం 03-04-2026 ఉదయం కాళీయమర్దనాలంకారము రాత్రి -- అశ్వవాహనం 04-04-2026 ఉదయం -- చక్రస్నానం రాత్రి ధ్వజారోహణం. ఏప్రిల్ 05వ తేదీ సాయంత్రం 6 నుండి రాత్రి 9 గంటల వరకు పుష్పయాగం నిర్వహించనున్నారు.

విద్యతోపాటు పారిశ్రామిక సంస్థల ఏర్పాటుపై అవగాహన



రాష్ట్రం అంకుశం స్యూస్ మార్చి 6 ఇంజనీరింగ్ విద్యార్థులు చదువుతోపాటు పారిశ్రామిక సంస్థలను సందర్శించి అందులో ఉత్పత్తి అయ్యే వాటిపై కూడా అవగాహన పెంచుకోవాలని కళాశాల ఎం.డి. వెన్నెపాన రమాకాంత్ రెడ్డి, ప్రిన్సిపాల్ డాక్టర్ డి. విష్ణువర్ధన్ సూచించారు. హంపాపూరం సమీపంలోని శ్రీ వెంకటేశ్వర ఇన్స్టిట్యూట్ ఆఫ్ టెక్నాలజీ కళాశాలకు చెందిన ఎలక్ట్రికల్ అండ్ ఎలక్ట్రానిక్స్ ఇంజనీరింగ్ విభాగం విద్యార్థులు బుక్కరాయనముద్రం పరిధిలోని 220కేవీ, 132కేవీ, 33కేవీ, 11కేవీ సబ్స్టేషన్లను సందర్శించారు. కళాశాల కరస్పాండెంట్ వి.బి.ఆర్. శర్మ, చైర్మన్ బి.వి. కృష్ణ రెడ్డి, వైస్ చైర్మన్ వెన్నెపాన రమీందర్ రెడ్డి గారి మార్గదర్శకత్వంలో జరిగిన ఈ పారిశ్రామిక సందర్శనలో విద్యార్థులు విద్యుత్ వ్యవస్థపై ప్రత్యేక అవగాహన పెంపొందించుకున్నారు. ? ఈ సందర్భంగా సబ్స్టేషన్ డి.జి. వెంకట రమణ విద్యార్థులకు ట్రాన్స్మిషన్, డిస్ట్రిబ్యూషన్ నెట్ వర్క్ భారీ ట్రాన్స్ఫార్మర్ల పనితీరు మరియు రక్షణ వ్యవస్థల గురించి వివరించారు. విద్యుత్ సరఫరాలో పాటించాల్సిన భద్రతా నియమాలు విద్యార్థులకు క్లుప్తంగా వివరించారు. విద్యార్థులకు సాంకేతిక పరిజ్ఞానం పెంపొందించేందుకు ఇటువంటి క్షేత్రస్థాయి పర్యటనలు ఎంతగానో ఉపయోగపడతాయన్నారు. ఈ కార్యక్రమంలో ఈఈఈ విభాగాధిపతి డాక్టర్ కె. జ్యోతి, అధ్యక్షుడు డైరెక్టర్ డి. షేక్సావలి, అధ్యాపకుడు దండు శ్రీనివాసులు, విద్యార్థులు పాల్గొన్నారు.

భారత వ్యవసాయ ఉత్పత్తులు ప్రపంచంతో పోటీ పడాలి

వ్యవసాయ రంగాన్ని ఎగుమతుల ఆధారితంగా, ప్రపంచదేశాలతో పోటీపడే విధంగా మార్చాలని ప్రధాని నరేంద్ర మోదీ పిలుపునిచ్చారు. ఈ లక్ష్యాన్ని చేరుకునేందుకు వ్యవసాయ రంగం నిపుణులు, పారిశ్రామికవేత్తలు, రైతులు కలిపి పనిచేయాల్సిన అవసరం ఉందన్నారు. దేశంలోని వైవిధ్యంతో కూడిన వాతావరణ పరిస్థితులను రైతులు తమకు అనుకూలంగా మార్చుకోవాలని సూచించారు. బడ్జెట్ తర్వాత నిర్వహించిన మూడో వెబినార్ లో 'వ్యవహారం, గ్రామీణ పరివర్తన' అనే అంశంపై మాట్లాడుతూ ప్రధాని మోదీ ఈ కీలక వ్యాఖ్యలు చేశారు. మన దేశ వ్యవసాయ ఉత్పత్తుల ప్రమాణాలను, నాణ్యతను, బ్రాండ్ గేమ్ ను ప్రోత్సహించాలన్నారు. ఎగుమతులలో లక్ష్యంగా సేంద్రీయ, సహజ వ్యవసాయాన్ని బలోపేతం చేయాలని ప్రధాని మోదీ అభిప్రాయాలను సూచించారు. పంటల వైవిధ్యకరణపై తమ ప్రభుత్వం దృష్టి సారించిందన్నారు. వ్యవసాయ రంగంపై దృష్టి పెట్టేలా రాష్ట్రాలను ప్రోత్సహించాల్సిన అవసరం ఉందని ప్రధాని తెలిపారు. "వ్యవసాయం సుదీర్ఘకాలం నుంచి దేశాభివృద్ధికి పుష్కలమైన ప్రాణం కాదు. ఆ ఆలోచనతోనే మా ప్రభుత్వం వ్యవసాయ రంగాన్ని నిరంతరం బలోపేతం చేసింది. దాదాపు 10కోట్ల మంది రైతులు 4 లక్షల కోట్లకుపైగా పీఎం కిసాన్ సహాయ యోజన ద్వారా లబ్ధి పొందారు. ఎంఎస్సీ సంస్కరణల వల్ల రైతులకు ఒకటన్నర రెట్ల ఆదాయం లభిస్తోంది. సంస్థాగత క్రెడిట్ కవరేజీ 75శాతానికి పెరిగింది. పీఎం పసల్ యోజన ద్వారా 2లక్షల కోట్ల మేర బీమా చెల్లింపులు జరిగాయి. అనేక ప్రయత్నాల వల్ల రైతుల చాలావరకు నష్టాలు తగ్గాయి. వారికి ఆర్థిక భద్రత లభించింది. ఫలితంగా వ్యవసాయ రంగం ఆత్మవిశ్వాసం కూడా పెరిగింది."



దృష్టి సారించనట్లు ప్రధాని మోదీ పేర్కొన్నారు. వంట నూనెలు, పప్పు ధాన్యాలపై ఒక జాతీయ మిషన్, అలాగే ప్రకృతి వ్యవసాయంపై మరో జాతీయ మిషన్ ఏర్పాటు వంటివి వ్యవసాయ రంగాన్ని బలోపేతం చేస్తున్నాయని ఆయన అన్నారు. "మనం అధిక విలువ కలిగిన వ్యవసాయ ఉత్పత్తులను పెంచినప్పుడే, మన దేశ వ్యవసాయ రంగాన్ని ప్రపంచస్థాయిలో పోటీకి సిద్ధంగా మార్చగలం" అని మోదీ స్పష్టం చేశారు. **సేంద్రీయ వ్యవసాయంపై దృష్టి** ప్రస్తుత ప్రపంచం ఆరోగ్యం పట్ల మరింత స్పృహతో ఉందని మోదీ అన్నారు. అందుకే సంపూర్ణ ఆరోగ్యం కోసం సేంద్రీయ ఆహారంపై ప్రజలు మొగ్గుచూపుతున్నారని పేర్కొన్నారు. "మనం రసాయన రహిత, ప్రకృతి వ్యవసాయానికి అధిక ప్రాధాన్యత ఇవ్వాలి. అప్పుడే ఈ ప్రకృతి వ్యవసాయమే మన ఉత్పత్తులు ప్రపంచ మార్కెట్లకు చేరువ అయ్యేలా ఒక రహదారిని నిర్మిస్తుంది" అని మోదీ అన్నారు. భారత సుదీర్ఘ అభివృద్ధి ప్రయాణంలో వ్యవసాయం ఒక పుష్కలమైన మూలస్రంభమని ఆయన నొక్కి చెప్పారు. తమ ప్రభుత్వం నిరంతరం వ్యవసాయ రంగాన్ని బలోపేతం చేయడానికి కృషి చేస్తోందని పేర్కొన్నారు. పీఎం కిసాన్ సహాయ నిధి ద్వారా దాదాపు 10 కోట్ల మంది రైతులు రూ.4లక్షల కోట్ల ఎక్కువ

మొత్తాన్ని పొందారని మోదీ తెలిపారు. ఈ ఏడాది కేంద్ర బడ్జెట్ వ్యవసాయ, గ్రామీణ పరివర్తనకు మరింత ప్రోత్సాహాన్ని ఇస్తుందన్నారు. **పాడి పరిశ్రమ పరిస్థితి ఏమిటి?** ఇక పాడి పరిశ్రమ గురించి కూడా మోదీ కీలక విషయాలు వెల్లడించారు. ఇంతువులకు గాలికుంటు వ్యాధి (ఫుట్ అండ్ మౌత్ డిసీజ్?) నుంచి రక్షించేందుకు, ఇప్పటి వరకు 125 కోట్ల కంటే ఎక్కువ డోసుల టీకాలను అందించామని చెప్పారు. రాష్ట్రీయ గోకుల్ మిషన్ కింద సాంకేతికను విస్తరిస్తున్నామని పేర్కొన్నారు. "మా ప్రభుత్వ హయాంలో పాడి రైతులకు కూడా కిసాన్ క్రెడిట్? కార్టల్ ద్వారా లబ్ధి చేకూరుతోంది. ప్రైవేటు పెట్టుబడులను ప్రోత్సహించేందుకు పశుసంవర్ధక మౌలిక సదుపాయాల అభివృద్ధి నిధిని (ఏమెచ్?బిఎఫ్?)ను ప్రారంభించాం. మేను గోవర్ధన్ యోజనను అమలు చేస్తున్నాం. గోవర్ధన్ యోజనలో భాగంగా పశువ్యర్థాలను, చెత్తను వినియోగించుకుని, మన గ్రామాలను శుభ్రంగా ఉంచుకోవచ్చు. పాల ద్వారా మాత్రమేకాదు, ఆవు పేద ద్వారా కూడా ఆదాయాన్ని పొందవచ్చు. అన్ని రాష్ట్ర ప్రభుత్వాలు దీనికి ప్రాధాన్యతను ఇచ్చి ప్రోత్సహించాలని కోరుతున్నాను." "కేవల ఒకే రకమైన పంటపై ఆధారపడడం రైతులకు ప్రమాదకరమైన గత అనుభవాల ద్వారా తెలుసుకున్నాం. పైగా ఇది ఆదాయ మూలాలను కూడా పరిమితం చేస్తుంది. అందుకే మేము పంటల వైవిధ్యం (క్రాప్ డైవర్సిఫికేషన్)పై దృష్టి సారించాం. వాస్తవానికి వ్యవసాయం అనేది రాష్ట్రాల పరిధిలోని అంశం. రాష్ట్రాలకు భారీ వ్యవసాయ బడ్జెట్లు ఉన్నాయి. రాష్ట్రాలు వారి బాధ్యతలను నెరవేర్చడంలో సహాయపడదానికి, మా సూచనలను సర్దిబోగడంలో అయ్యేలా చూడడానికి మేము నిరంతరం వారిని ప్రోత్సహిస్తాం. గ్రామాలకోసం, రైతుల కోసం రాష్ట్రాలు కేటాయించే ప్రతి పైసాను చాలా తెలివితో వినియోగించాలి అని అన్నారు.

పేద వధూవరులకు పేజ్ల వస్త్రాలు అందజేత



అంకుశం స్యూస్ ధర్మవరం మార్చి 6పట్టణంలోని శ్రీనివాసా నగర్ లో గల శ్రీ లక్ష్మీ వెంకటేశ్వర స్వామి ఆలయంలో, ఆలయ కమిటీ ఆధ్వర్యంలో బెంగళూరు అరుణ్ కుమార్, నామాల శ్రీనివాసులు దాతల ద్వారా ఉచితంగా మంజునాథ్, అనూష వధూవరులకు తాళిబొట్టు, కాళిమెట్టలు, వివాహానికి సంబంధించిన వస్త్రాలు అందజేశారు. సందర్భంగా ఆలయ కమిటీ అధ్యక్షుడు చెన్నం శెట్టి జగదీశ్వర్ ప్రసాద్ మాట్లాడుతూ నూతన వధూవరులు పేద కుటుంబం అయినందున ఈ సహకారం అందంచడం జరిగిందని తెలిపారు. అసంతపురం వధూవరులను ఆశీర్వదించి శుభాకాంక్షలు తెలియజేశారు. ఈ కార్యక్రమంలో జింక రాజేంద్రప్రసాద్, చెన్నం శెట్టి శ్రీనివాసులు తదితరులు పాల్గొన్నారు.

దేశ అభివృద్ధికి అంతర్గత భద్రత ఎంతో ముఖ్యం

దేశంలో నక్సలైట్లను తుదముట్టించాలని మోదీ సర్కార్ తీసుకున్న సంకల్పాన్ని హార్దిచేయటంలో సీఐఎస్ఎఫ్ కీలకభూమిక పోషించినట్లు కేంద్ర హోంశాఖ మంత్రి అమిత్ షా పేర్కొన్నారు. ఫ్రీడమ్ ఫోర్ లీడర్ టెంగాణలో నక్సలైట్లను నిర్మూలించడంలో సీఐఎస్ఎఫ్ కీలకపాత్ర పోషించిందన్నారు. ఒడిశా కుట్రకేసులోని ముందలిలో జరిగిన సీఐఎస్ఎఫ్ 57వ వార్షికోత్సవంలో పాల్గొన్న అమిత్ షా తిరుపతి నుంచి పశుపతి వరకు రెడ్ కార్టడార్ ఏర్పాటు చేయాలని కలలు కనేవారి కలలను భద్రతా దళాలు కల్పలు చేశాయన్నారు. "ఈ సందర్భంగా దేశప్రజలకు ఒక విషయం స్పష్టం చేయాలనుకుంటున్నా 2026 మార్చి 31 నాటికి దేశం నక్సలైట్లహితంగా మారుతుంది.

లోంగిపోవడం తప్ప ఇరాన్ కు మరో మార్గం లేదు

ఇరాన్ విషయంలో అమెరికా అధ్యక్షుడు డొనాల్డ్ ట్రంప్ కీలక వ్యాఖ్యలు చేశారు. ఇరాన్ తో ఎటువంటి ఒప్పందం జరగాలన్నా, ఆ దేశం బేషరతుగా లోంగిపోవడం మినహా మరో మార్గం లేదని తేల్చిచెప్పారు. ఈ మేరకు ట్రంప్ తన సోషల్ మీడియా ప్లాట్ఫామ్ 'ట్రూత్ సోషల్'లో ఒక పోస్ట్ చేశారు. "ఇరాన్ బేషరతుగా లోంగిపోవాలి! ఆ తర్వాత అక్కడ గొప్ప, ఆమోదయోగ్యమైన నాయకత్వం రావాలి. అప్పుడే మేము, మా మిత్రదేశాలు కలిసి ఇరాన్ ను వివాదం అంచుల నుంచి బయటకు తీసుకొస్తాం. ఇరాన్ ను ఆర్థికంగా మునుపటి కంటే బలంగా తీర్చిదిద్దాలి. ఇరాన్ కు గొప్ప భవిష్యత్తు ఉంటుంది" అని ట్రంప్ పేర్కొన్నారు. అంతేకాకుండా తన ఎన్నికల నినాదాన్ని గుర్తుచేస్తూ, "మేకే ఇరాన్ గ్రేట్ అగైన్"

అంటూ కొత్త నినాదాన్ని వినిపించారు. మరోవైపు అమెరికా-ఇజ్రాయెల్-ఇరాన్ మధ్య యుద్ధం అత్యంత ప్రమాదకర స్థాయికి చేరుకుంది. క్షిపణి దాడులు, నావికాదళ దాడులతో మధ్యప్రాంతం అట్టుడుకుతోంది. ఇజ్రాయెల్ లెటెనాన్ లోని బాజుల్లా లక్ష్యాలపై దాడులు విస్తృతం చేయగా, ఇరాన్ కూడా ఇజ్రాయెల్ పై క్షిపణులతో విరుచుకుపడుతోంది. కొన్ని రోజుల కిందట హిందూ మహాసముద్రంలో ఇరాన్ యుద్ధనౌకను అమెరికా సబ్మెరిన్ దాడి చేసి ముంచేయడం ఉద్రిక్తతలను పతాక స్థాయికి చేర్చింది. ఈ యుద్ధంలో ఇప్పటివరకు ఇరాన్ లో వెయ్యి మందికి పైగా మరణించగా, ఇజ్రాయెల్, లెబనాన్ లలో దజ్జ కొద్దీ ప్రాణాలు కోల్పోయారు. టెర్రోరిస్టుల బాంబుల వర్షం కురుస్తుండటంతో వేలాది మంది

రాజధానిని వదిలి పారిపోతున్నట్లు ఐక్యరాజ్యసమితి అందోళన వ్యక్తం చేసింది. ఇదిలా ఉండగా, ట్రంప్ యుద్ధ అధికారాలను నియంత్రించేందుకు చేసిన ప్రయత్నాలను వాషింగ్టన్ లో సెనేట్ రిపబ్లికన్లు అడ్డుకున్నారు. ప్రస్తుతానికి అమెరికా అవకాశాన్ని వైట్ హౌస్ కొట్టిపారేయలేదు. ఈ యుద్ధం ప్రభావం ప్రపంచ వాణిజ్యం, ఇంధన సరఫరాలపై తీవ్రంగా పడుతోంది. హార్మూజ్ జలసంధిలో దాడుల భయంతో నౌకల రాకపోకలు తగ్గిపోవడంతో అంతర్జాతీయ మార్కెట్లో ముడిచమురు ధరలు బ్యాంకెట్ 90 డాలర్లకు చేరాయి. భద్రతా కారణాల దృష్ట్యా పలు షిప్పింగ్ సంస్థలు తమ నర్వీసులను నిలిపివేస్తున్నాయి.



ప్రభుత్వ సంక్షేమ పథకాలను ప్రజల్లోకి తీసుకెళ్లండి



పార్టీ అభ్యుదయ కమిటీ సమావేశం నిలవాలి.
టీడీపీ కమిటీ సభ్యులకు నిర్వహించిన శిక్షణ కార్యక్రమంలో
మాజీ మంత్రి డాక్టర్ పల్లె రఘునాథ్ రెడ్డి

అంకుశం స్పాన్ పట్టపర్తి మార్చి 6 తెలుగుదేశం పార్టీకి కార్యకర్తలే నిజమైన హీరోలని మాజీ మంత్రి డాక్టర్ పల్లె రఘునాథ్ రెడ్డి పేర్కొన్నారు. కూటమి ప్రభుత్వం అధికారంలోకి రావడానికి కార్యకర్తల కృషియే ప్రధాన కారణం అన్నారు. గత వైసీపీ ప్రభుత్వ హయాంలో జరిగిన ప్రజా వ్యతిరేక విధానాలను ఎండగట్టిన టీడీపీ కార్యకర్తల సేవలను మాజీ మంత్రి డాక్టర్ పల్లె రఘునాథ్ రెడ్డి ప్రత్యేకంగా అభినందిస్తూ వారిని ప్రశంసించారు.



విజయవాడ లోని మంగళగిరి టీడీపీ కార్యాలయంలో రాష్ట్రలోని నియోజకవర్గాల వారిగా ఎంపిక చేసిన టీడీపీ మండల కమిటీ సభ్యులతో శుక్రవారం నిర్వహించిన శిక్షణ కార్యక్రమంలో భాగంగా పట్టపర్తి నియోజకవర్గ టీడీపీ ఇన్చార్జ్ మాజీ మంత్రి డాక్టర్ పల్లె రఘునాథ్ రెడ్డి మాట్లాడారు. ఈ సందర్భంగా మాజీ మంత్రి డాక్టర్ పల్లె రఘునాథ్ రెడ్డి మాట్లాడుతూ, స్థానిక సంస్థల ఎన్నికల్లో కూటమి పార్టీల అభ్యర్థుల గెలుపుకు కీలక పాత్ర పోషించాలని మాజీ మంత్రి డాక్టర్ పల్లె రఘునాథ్ రెడ్డి టీడీపీ కమిటీ సభ్యులకు సూచించారు. పార్టీ అభ్యుదయ కార్యకర్తలే నిజమైన హీరోలని ఆయన అన్నారు.

విజయవాడ కనకదుర్గమ్మ కుంభాభిషేక మహోత్సవాల్లో ఎమ్మెల్యే పరిటాల సునీత అసెంబ్లీ సమావేశాల సేవార్థంలో విజయవాడ దుర్గమ్మ అమ్మవారి దర్శనం



అంకుశం స్పాన్ విజయవాడ మార్చి 6 శ్రీ దుర్గామల్లేశ్వర స్వామి క్షేత్రంలో జరుగుతున్న కుంభాభిషేక మహోత్సవాల్లో రాష్ట్ర ఎమ్మెల్యే పరిటాల సునీత పాల్గొన్నారు.

ప్రతి 12 సంవత్సరాలకు ఒకసారి 3రోజులపాటు ఇంద్రకీలాద్రిపై నిర్వహించే కుంభాభిషేక మహోత్సవాల సందర్భంగా ఆమె దుర్గమ్మ అమ్మవారిని దర్శించుకున్నారు. రాష్ట్ర నియోజకవర్గ నాయకులతో కలిసి ఆలయానికి వెళ్లగా అర్చకులు, అధికారులు ఆలయ మార్గాలతో స్వాగతం పలికారు. అనంతరం అమ్మవారికి ప్రత్యేక పూజలు నిర్వహించారు. వేద పండితులు తీర్థప్రసాదాలు, ఆశీర్వాదాలు అందజేశారు. అమ్మవారి కృపతో రాష్ట్రం సుఖిక్షణగా ఉండాలని.. ప్రజలందరూ సుఖ సంతోషాలతో ఉండాలని ఆకాంక్షించారు. ఈ కార్యక్రమం అనంతరం ఆమె అసెంబ్లీ సమావేశాల్లో పాల్గొన్నారు. ఆ తర్వాత అనంతపురం రూరల్ మండల క్లస్టర్ ఇన్ ఛార్జి రాగ్ మురళి జన్మదినం సందర్భంగా కేక్ కట్ చేసి ఆయనకు శుభాకాంక్షలు తెలిపారు. నియోజకవర్గ నాయకులతో కలిసి భోజనం చేస్తూ.. వారిని సందర్శించి గడిపారు.

జలజీవన్ మిషన్ తో ప్రతి ఇంటికి కుళాయి ద్వారా మంచినీటి సరఫరా చేయాలి

పంచాయతీ రాజ్ ద్వారా ప్రతి గ్రామానికీ రోడ్ల నిర్మాణం చేపట్టండి..డిప్యూటీ సీఎంసీ కోరిన ఎమ్మెల్యే సురేంద్రబాబు



అంకుశం స్పాన్ కళ్యాణ్ దుర్గం మార్చి 6 అనంతపురం జిల్లా కళ్యాణదుర్గం నియోజకవర్గంలో అన్ని గ్రామాలకు జలమిషన్ ద్వారా ప్రతి ఇంటికి మంచినీటి సరఫరా చేసేందుకు నిధులు కేటాయించాలని కళ్యాణ్ దుర్గం శాసనసభ్యులు సురేంద్రబాబు కోరారు.కళ్యాణదుర్గం నియోజకవర్గ ప్రజల కల నేడు నెరవేరబోతోంది పట్టణంలో అందరికీ అందుబాటులో నగర వసం పార్కు రాబోతోంది ప్రజలందరూ ఎప్పుడు ఎప్పుడు అంటూ ఎదురు చూస్తున్న పార్కు ప్రారంభానికి రావాలని ఉప ముఖ్యమంత్రి పవన్ కళ్యాణ్ గారిని ఆహ్వానించిన కళ్యాణదుర్గం ఎమ్మెల్యే అమిలినేని సురేంద్ర బాబు ..సానుకూలంగా స్పందించిన ఉప ముఖ్యమంత్రి.. అలాగే జలజీవన్ మిషన్ ద్వారా కళ్యాణదుర్గం నియోజకవర్గంలోని ప్రతి గ్రామంలోని ప్రతి ఇంటికి కుళాయి వేయించి మంచి నీరు అందించాలని, ఎన్నో విజ్ఞాన కనిసం రహదారులకు కూడా నోచుకోని గ్రామీణ రహదారులకు నిధులు అందించి ప్రతి గ్రామానికి మెరుగైన సౌకర్యం కల్పించాలని విన్నవించగా సానుకూలంగా స్పందించిన ఉప ముఖ్యమంత్రి పవన్ కళ్యాణ్ సంబంధిత శాఖ అధికారులకు ఆదేశాలు అందజేసి కళ్యాణదుర్గం నియోజకవర్గం అభివృద్ధికి అండగా ఉంటానని భరోసా ఇచ్చారు..

కొత్తచెరువులో కిరాణి దుకాణంపై ఆకస్మిక తనిఖీ చేసిన జిల్లా కలెక్టర్ ఎ.శ్యామ్ ప్రసాద్

అంకుశం స్పాన్ పట్టపర్తి మార్చి 6 శ్రీ సత్యసాయి జిల్లా కొత్తచెరువు పట్టణంలోని శ్రీ సత్యసాయి జూనియర్ ప్రభుత్వ కళాశాల ఎదురుగా ఉన్న ఒక కిరాణి దుకాణాన్ని జిల్లా కలెక్టర్ ఆకస్మికంగా తనిఖీ చేశారు. గంజాయి, గుట్టా ఖైసీ వంటి నిషేధిత ఉత్పత్తులను విక్రయించడం చట్ట విరుద్ధమని కలెక్టర్ స్పష్టం చేశారు. ప్రజల ఆరోగ్యాన్ని దృష్టిలో ఉంచుకుని ప్రభుత్వం ఈ పదార్థాల విక్రయాన్ని నిషేధించింది తెలిపారు. జిల్లాలో ఎక్కడైనా గంజాయి, గుట్టా ఖైసీ నిషేధిత ఉత్పత్తులు విక్రయిస్తే కఠిన చర్యలు తప్పవని కలెక్టర్ హెచ్చరించారు. ముఖ్యంగా విద్యార్థుల పరిసర ప్రాంతాల్లో ఇలాంటి పదార్థాల విక్రయాన్ని పూర్తిగా అరికట్టాలని అధికారులకు సూచించారు.

మారెమ్మ అమ్మవారి ఆలయ అభివృద్ధికి కృషి చేస్తా



ఎంపీ కేశినేని శివనాథ్ అంకుశం స్పాన్ విజయవాడ మార్చి 6 పుట్టెల గ్రామంలోని శ్రీ మారెమ్మ అమ్మవారి ఆలయ అభివృద్ధికి కృషి చేస్తానని ఎంపీ కేశినేని శివనాథ్ (బిన్సి) అన్నారు. విస్తృత పేట మండలం పుట్టెల గ్రామంలో శ్రీ మారెమ్మ అమ్మవారిని శుక్రవారం ఆయన దర్శించుకున్నారు. అమ్మవారి దర్శనంకు వచ్చిన ఎంపీ శివనాథ్(బిన్సి)కు ఆలయ బ్రాస్ బోర్డు చైర్మన్ తేర్ల శ్రీనివాసరావు , బ్రాస్ బోర్డు సభ్యులు, ఆలయ అధికారులు ఘన స్వాగతం పలికారు. వేద పండితులు మంత్రోచ్ఛరణలతో స్వాగతం పలుకగా అమ్మవారికి పట్టు వస్త్రాలను ఎంపీ శివనాథ్ సమర్పించారు. ఈ సందర్భంగా ఆలయ సమస్యలను ఎంపీ దృష్టికి బ్రాస్ బోర్డు సభ్యులు



తీసుకువచ్చారు. అనంతరం మీడియాతో ఎంపీ కేశినేని శివనాథ్ (బిన్సి) మాట్లాడుతూ.. ఎప్పటినుంచో శ్రీ మారెమ్మ అమ్మవారి దర్శనంకు రావాలని అనుకుంటున్నానని, ఇప్పటికి అమ్మవారి దర్శనం భాగ్యం లభించిందన్నారు. ఆంధ్రా ప్రాంతం నుంచే కాకుండా తెలంగాణా రాష్ట్రం నుంచి సైతం అమ్మవారి దర్శనంకు భక్తులు వస్తుంటారని, భక్తుల అవసరాలకు తగ్గట్టుగా ఆలయం అభివృద్ధికి కృషి చేస్తానని తెలిపారు. ఆలయ బ్రాస్ బోర్డు సభ్యులు తన దృష్టికి ఆలయ డ్రైనేజీ సమస్య ఇతర పలు సమస్యలను తీసుకువచ్చారని, ఆయా సమస్యల పరిష్కారంకు అధికారులతో మాట్లాడి వెంటనే చర్యలు తీసుకుంటానని ఎంపీ శివనాథ్ అన్నారు. ల అమ్మవారి దర్శనంకు వచ్చిన తనకు ఎంతో ఆప్యాయత,

మెన్ ఛార్జీలు పెంచుతున్నారా? రాష్ట్ర బీసీ సంక్షేమ శాఖ మంత్రి సవిత



అంకుశం ప్రతినిధి అమరావతి మార్చి 6: బీసీ హాస్టళ్లలో మెన్ ఛార్జీలు పెంచే ఆలోచన చేస్తున్నామని రాష్ట్ర బీసీ, ఈడబ్ల్యుఎస్ సంక్షేమ, చేనేత మరియు జొలి శాఖ మంత్రి సవిత వెల్లడించారు. పోస్ట్ మెట్రిక్, ప్రీ మెట్రిక్ హాస్టళ్లలో విద్యనభ్యసించే బీసీ విద్యార్థులకు నాణ్యమైన పౌష్టికాహారం అందించాలనే లక్ష్యంతో ఉన్నారన్నారు. ఏపీ బడ్జెట్ సమావేశాల సందర్భంగా శుక్రవారం శాసనమండలిలో ప్రత్యేకంగా సమయంలో సభ్యులు ఆడిగిన ప్రశ్నలకు ఆమె స్పందిస్తూ, బీసీ హాస్టళ్లలో చదవే విద్యార్థులకు నాణ్యమైన ఆహారం అందించాలన్నది సీఎం చంద్రబాబునాయుడు లక్ష్యమన్నారు. 2014-19లో తరగతల వారిగా మెన్ ఛార్జీలు పెంచిన విషయాన్ని మంత్రి గుర్తు చేశారు. 3,4 తరగతులకు 33 శాతం ఛార్జీలు, 5-7 తరగతులకు 67 శాతం, 8-10 తరగతి విద్యార్థులకు 47 శాతం, పోస్ట్ మెట్రిక్ విద్యార్థులకు 33 శాతం మేర మెన్ ఛార్జీలు పెంచామన్నారు. బీసీ హాస్టళ్ల మెన్ ఛార్జీలు పెంపు ఆలోచన కూటమి ప్రభుత్వం చేస్తోందన్నారు. ఇదే విషయమై ఇటీవల ముఖ్యమంత్రి చంద్రబాబునాయుడితో చర్చించినట్లు తెలిపారు. హాస్టళ్లలో విద్యనభ్యసించే విద్యార్థులకు ఏ రకమైన పోషకాహారం అందించాలనే విషయమై న్యూఢిఎస్ నిపుణులతో చర్చిస్తున్నామన్నారు. దానికి అనుగుణంగా మెన్ ఛార్జీలు పెంపు ఆలోచన చేస్తున్నామని మంత్రి సవిత స్పష్టం చేశారు

ధర్మవరం తహసీల్దార్ కార్యాలయంలో చలివేంద్ర ఏర్పాటు..

అంకుశం స్పాన్ ధర్మవరం మార్చి 6 పట్టణంలోని తాసిల్దార్ కార్యాలయంలో వేసవి కాలమును దృష్టిలో ఉంచుకొని తాసిల్దార్ సురేష్ బాబు తన కార్యాలయ ఆవరణలో చలివేంద్రాన్ని ఏర్పాటు చేశారు. ఈ సందర్భంగా రిబ్బన్ కట్ చేసి ప్రారంభించారు. అనంతరం వారే స్వయంగా త్రాగునీటిని అందించారు. అనంతరం వారు మాట్లాడుతూ ప్రస్తుతం ఎండాకాలం ప్రారంభమైనందున తాసిల్దార్ కార్యాలయమునకు ఎన్నో పనులు మీద వచ్చే ప్రజలకు దాహార్తిని తీర్చేందుకే ఈ చలివేంద్రాన్ని ఏర్పాటు చేశామని తెలిపారు. ఈ కార్యక్రమంలో కార్యాలయ సిబ్బంది, వి. ఆర్. వో. రవి శేఖర్ రెడ్డి తదితరులు పాల్గొన్నారు.

విక్సీట్ భారత్ 5కే రన్ పోస్టర్లను ఆవిష్కరించిన జిల్లా కలెక్టర్ ఓ.ఆనంద్



అంకుశం స్పాన్ అనంతపురం, మార్చి 06 : - అనంతపురం కలెక్టరేట్ లోని జిల్లా కలెక్టర్ ఛాంబర్ లో శుక్రవారం ఎన్ఎన్ఎన్ జేఎన్టీయూ మరియు మై భారత్ అనంతపురం, యువజన వ్యవహారాలు & క్రీడల మంత్రిత్వ శాఖ, భారత్ ప్రభుత్వం సంయుక్త ఆధ్వర్యంలో ఈనెల 8వ తేదీన నిర్వహించనున్న “సషా ముక్తి యువ ఫర్ విక్సీట్ భారత్ -- 5కే రన్ (గ్రూపు చీఫ్ కి బతికే బిట్టెం)” కార్యక్రమానికి సంబంధించిన పోస్టర్లను జిల్లా కలెక్టర్ ఓ.ఆనంద్ ఆవిష్కరించారు. లి.ఈ సందర్భంగా జిల్లా కలెక్టర్ ఓ.ఆనంద్ మాట్లాడుతూ, యువతలో డ్రగ్స్ వినియోగంపై అవగాహన కల్పించడం మరియు సషా ముక్తి అభియోగ లక్ష్యాలను ప్రజల్లో విస్తృతంగా చాటిచెప్పడం కోసం ఈ 5కే రన్ నిర్వహిస్తున్నామని తెలిపారు. ఈ రన్ ఈ నెల 8వ తేదీ (ఆదివారం) ఉదయం టవర్ క్వార్టర్ వద్ద ప్రారంభమై, సప్తగిరి సర్కిల్, ఐరన్ డ్రెస్ట్, సంగమేశ్వర సర్కిల్, కలెక్టరేట్ మీదుగా జేఎన్టీయూ వరకు కొనసాగుతుందని పేర్కొన్నారు..ఈ పోటీలో గెలుపొందిన వారికి మొదటి బహుమతి 11,000 రూపాయలు, ద్వితీయ బహుమతి 7,000, తృతీయ బహుమతి 5,000 మరియు అదనంగా 5 మందికి 3,000 రూపాయలు చొప్పున కన్సోలేషన్ బహుమతులు అందజేయనున్నట్లు తెలిపారు. యువత పెద్ద ఎత్తున పాల్గొని డ్రగ్స్ రహిత అనంతపురం -- (డ్రగ్స్ రహిత భారత్ నిర్మాణానికి తమ వంతు పాత్ర పోషించాలని పిలుపునిచ్చారు. లి.ఈ కార్యక్రమంలో ఎన్ఎన్ఎన్ కోఆర్డినేటర్ జి.మహిళా, మై భారత్ ప్రతినిధి బినాతి భారత్, మై భారత్ ప్రోగ్రామ్ సూపర్వైజర్ జి.శ్రీనివాసులు, రాష్ట్రపతి అవార్డు గ్రహీతలు బిసాతి జీవన్ కుమార్, కే. జయ మారుతి, అలాగే వాలంటీర్లు శేషాద్రి, అంబరీష్ బాబు పాల్గొన్నారు.